



स्थान के
पहुरा थारु दैनिक के अनलाइन न्यूज
ओ ओकरभिट्टर डारल इ-पेपरमे
देशविदेशसे हमार अनलाइन न्यूज
ओ पत्रिका पहे सेक्वी ।

थारु भाषाके 'क' वर्गके राष्ट्रिय दैनिक

भाषा, संस्कृति ओ समाचारमूलक पत्रिका

पहुरा



PAHURA
NATIONAL DAILY

विवाह पवित्र बन्धन हो,
विवाहलाई लेनदेनको विषय
नबनाओ,
विवाहमा दाईजो लिने र दिने
काम नगरौं,
दाईजोका कारण हुने हिंसा
अन्त्य गरौं ।



नेपाल सरकार
विज्ञापन बोर्ड

वर्ष २४ अंक ०७ वि.सं. २०८३ सावन ०७ गते बिफे थारु सम्वत (२६४९)

[Thursday 23 July 2026]

(मोल रु. ५ ।- पेज ४)

सुदूरपश्चिम प्रदेशके अधिकांश निसराउ पत्रिका सातौं वर्षमे मन्त्रालयके पुँजीगत खर्च कमजोर

पहुरा समाचारवाता

कैलाली, ६ सावन । सुदूरपश्चिम प्रदेश सरकारसे आर्थिक वर्ष २०८२/८३ मे विनियोजित बजेटके करिब ६२.२६ प्रतिशतकिल खर्च करल बा । चालुओरके खर्च अपेक्षाकृत सन्तोषजनक रहलफे विकास निर्माण ओ योजना कार्यान्वयनसँगे प्रत्यक्ष जोरल पुँजीगत खर्च मने ६० प्रतिशतसे तल सीमित हुइल बा ।

प्रदेश लेखानियन्त्रक कार्यालयसे प्राप्त विवरणअनुसार प्रदेश सरकारसे रु ३३ अर्ब ४३ करोड २५ लाख ३३ हजार बजेटमध्ये रु २० अर्ब ८१ करोड ५१ लाख ११ हजार ६२ खर्च करल बा । इ कुल बजेटके ६२.२६ प्रतिशत हो । यम्मे चालुओर रु १३ अर्ब ५९ करोड २८ लाख ४७ हजार ४०० विनियोजन करलमे रु नौ अर्ब २४ करोड ८६ लाख ३८ हजार ९३७ अर्थात् ६८.०४ प्रतिशत खर्च हुइल बा ।

ओस्टेक, पुँजीगतओर रु १९ अर्ब ८२ करोड ९६ लाख ८६ हजार विनियोजन करलमे रु ११ अर्ब ५६ करोड ६४ लाख ७२ हजार १२४ अर्थात् ५८.३३ प्रतिशत खर्च हुइल बा ।

मन्त्रालयगत आधारमे सामाजिक विकास मन्त्रालयसे चालुओर ७६.३५ ओ पुँजीगततर्फ ६३.६१ प्रतिशत करके समग्रमे ७१.५३ प्रतिशत खर्च करल बा । मन्त्रालयके



लग चालुओर रु चार अर्ब ११ करोड ६० लाख ५४ हजार ४०० ओ पुँजीगतओर रु दुई अर्ब ५० करोड ७२ लाख ९४ हजार ११७ विनियोजन करल रहे ।

ओकरपाछे उद्योग, पर्यटन, वन ओ वातावरण मन्त्रालयसे चालुओर ६८.८९ प्रतिशत ओ पुँजीगतओर ७३.६७ प्रतिशत खर्चसहित ७१.४६ प्रतिशत खर्च हुइल बा । एकर मन्त्रालयके लग चालुओर रु एक अर्ब दुई करोड ५६ लाख ५६ हजार ३७५ ओ पुँजीगतओर रु एक अर्ब १९ करोड ५३ लाख १४ हजार ९८६ विनियोजन करल रहे ।

ओस्टेक, भौतिक पूर्वाधार विकास मन्त्रालयसे चालुओर ६५.१० ओ पुँजीगतओर ५९.८४ करके ६०.०५ प्रतिशत खर्च करल बा । इहे मन्त्रालयके लग चालुओर रु छ अर्ब २० लाख छ

हजार ४७० ओ पुँजीगतओर ओ एक अर्ब ४६ करोड ८४ लाख २३ हजार विनियोजन करल रहे । भूमि व्यवस्था, कृषि ओ सहकारी मन्त्रालयसे चालुतर्फ ५९.५० ओ पुँजीगतओर ५१.७६ करके ५८.६८ प्रतिशत, मुख्यमन्त्री ओ मन्त्रिपरिषद्के चालु ५१.५४ ओ पुँजीगत ५२.९८ करके ५१.८० प्रतिशत रकम खर्च हुइल बा ।

ओस्टेक, आर्थिक मामिला मन्त्रालयके चालु ५३.९८ ओ पुँजीगत ३८.३१ करके ५२.०५ ओ आन्तरिक मामिला ओ कानून मन्त्रालयके चालु २९.४३ ओ पुँजीगत ३१.७२ करके कुल ३०.७६ प्रतिशत खर्च हुइल बा ।

सक्कुसे कम खर्च कैना कानून मन्त्रालयके लग चालुओर रु एक अर्ब ४३ करोड २४ लाख सात हजार ८००

ओ पुँजीगतओर रु एक अर्ब ९७ करोड ४४ लाख तीन हजार विनियोजन करल रहे । प्रदेशके निकायगत विवरणअनुसार सक्कुसे ढेर प्रदेश व्यवस्थापिकाके लग कुल रु १९ करोड १५ लाख ७६ हजार १८७ बजेट विनियोजन करल चालुओर ७५.३९ ओ पुँजीगत ५६.१८ करके ७३.१८ प्रतिशत खर्च हुइल बा ।

ओस्टेक, प्रदेश लोकसेवा आयोगके लग रु ११ करोड ९५ लाख ५० हजार बजेट विनियोजन करलमे चालुओर ५६.४३ ओ पुँजीगत ९९.७७ प्रतिशत खर्च हुइल बा कहलेसे प्रदेश नीति ओ योजना आयोगके लग रु पाँच करोड ९४ लाख ४३ हजार विनियोजन करलमे चालुओर ४९.६६ ओ पुँजीगत ७८.१२ प्रतिशत खर्च हुइल बा ।

प्रदेशसे स्थानीय तहके लग विनियोजन करल रु तीन अर्ब ६३ करोड ९५ लाख ५० हजारमध्ये रु दुई अर्ब ७४ करोड ९५ लाख १२ हजार ३५७ अर्थात् ७५.५५ प्रतिशत खर्च हुइल प्रदेश लेखा नियन्त्रक कार्यालयके तथ्याडक बा ।

लेखा नियन्त्रक वासुदेव जोशीसे पूर्वाधार विकास, निर्माणाधीन आयोजना ओ विकास कार्यक्रमके कार्यान्वयन अपेक्षित गतिमे हुइ नैसेकलसे प्रदेश सरकारके समग्र पुँजीगत खर्च ६० प्रतिशतसे तल सीमित हुइल पुगल बटैलै । हरेक वर्षजस्ते (बाँकी ३ पेजमे)



पहुरा समाचारवाता

धनगढी, ६ सावन । थारु भाषा, साहित्य, कला, संस्कृति तथा पहिचानमूलक विषयवस्तुहे प्राथमिकता डेटी प्रकाशन हुइटी आइल निसराउ साप्ताहिक सातौं वर्षमे प्रवेश करले बा ।

नेपाल पत्रकार महासंघ सुदूरपश्चिम प्रदेश अध्यक्ष भरत शाह निसराउ साप्ताहिक सातौं वर्षमे प्रवेश करल अवसरमे पत्रिका परिवारहे बधाई तथा सफलताके शुभकामना व्यक्त करलै । उहाँ सञ्चार माध्यमसे सूचना प्रवाह केल्ह नैहुके भाषा, संस्कृति ओ पहिचानहे उजागर कैना महत्वपूर्ण दायित्व निर्वाह करटी रहल बटैलै ।

उहाँ अनुसन्धानमूलक, खोजमूलक, मनोरञ्जनात्मक तथा जनचासोके विषयवस्तु प्रस्तुत करटी समाजहे सचेत बनेना काम सञ्चार माध्यमसे करटी आइल उल्लेख करटी थारु भाषाके पत्रिका हुइल ओरसे निसराउ साप्ताहिकसे मातृभाषा ओ सांस्कृतिक पहिचान संरक्षणमे आउर प्रभावकारी भूमिका

खेलेपर्ना बटैलै ।

उहाँ पछिल्का समय आर्थिक मन्दी, कोरोना महामारीपाछेके प्रभाव तथा सञ्चार क्षेत्रके चुनौतीके कारण रेडियो, टेलिभिजन ओ पत्रपत्रिका सञ्चालन कैना कठिन हुइटी गैल बटैलै । उहाँ सर्वोच्च अदालतके पछिल्का निर्णयसे सक्कु सञ्चारमाध्यमहे समान अवसर ओ समान हैसियतके वातावरण सिर्जना करल कहटी सञ्चारकर्मीहुके उत्साहित हुइल धारणा व्यक्त करलै ।

उहाँ परम्परागत छापा पत्रकारितासंगे अब्बेक आवश्यकता अनुसार डिजिटल ओ अनलाइन माध्यमहेके प्राथमिकता डेहेपर्ना उल्लेख करटी पत्रिकाके व्यवस्थापन, प्रविधिसैत्री रूपान्तरण ओ दिगोपनामा विशेष ध्यान डेहेपर्नामे जोड डेलै ।

पहुरा दैनिकके सम्पादक प्रेम चौधरी निसराउ साप्ताहिक सातौं वर्षमे प्रवेश करल अवसरमे पत्रिका परिवारहे शुभकामना व्यक्त करटी अइना दिनमे आउर ढेर सफलता (बाँकी, ३ पेजमे)

महाकालीमे जलस्तर घटलपाछे बनबासा पुलमे यातायात सञ्चालन



पहुरा समाचारवाता

कञ्चनपुर, ६ सावन । महाकाली नदीमे जलस्तर घटलपाछे पश्चिमी नाका हुइटी भारतओरके यातायात पुनः सञ्चालनमे आइल बा ।

महाकाली नदीमे पानीके बहाव एक लाख क्युसेक नाघलपाछे यहाँके शारदा ब्यारेज (बनबासा पुल) मे चारपाङ्गे सवारीसाधनके आवागमनमे रोक लगाइल रहे ।

जिल्ला प्रहरी कार्यालय कञ्चनपुरके प्रवक्ता प्रहरी नायब उपरीक्षक टेकबहादुर रावतसे मंगर साँझके महाकाली नदीयामे पानीके बहाव ८६ हजार क्युसेक मापन करल

जानकारी देलै ।

“दिउँसोसम नदीमे पानीके बहाव एक लाख २४ हजार क्युसेकसम पुगल रहे,” प्रवक्ता रावत कहलै, “महाकालीमे जलस्तर घटलसँगे बनबासा पुलमे सवारीसाधन सञ्चालन हुइल बा ।”

पानीके बहाव बहल मंगर बिहानसे मोटरसाइकल ओ पैदल यात्रुहे आवागमनके लग खुला करलफे बरबर सवारीसाधन रोकल रहे ।

भारतीय पक्षसे एक सय वर्ष पुरान पुल जीर्ण हुइलसे जोखिम हुइ सेक्ना कहटी लम्बा समयसे बाढके बेला चारपाङ्गे सवारीसाधन सञ्चालन नैकरना आग्रह करटी आइल बा ।

सुदूरपश्चिम प्रदेशको अत्याधुनिक सुविधा सम्पन्न

Advanced Healthcare for all...

निसर्ग हस्पिटल

एण्ड रिसर्च सेन्टर प्रा.लि.

विशेषज्ञ डाक्टर तथा ओ.पि.डी सेवाहरू

जनरल फिजिसियन (पेट, छाती, मुटु) रोग विशेषज्ञ	रेडियोलोजी विशेषज्ञ	न्युरो, गस्त्रिक, लारा तथा मेरुदण्ड रोग विशेषज्ञ	हाडजोर्नी तथा स्पोर्ट्स फिजियोथेरापिस्ट
हाडजोर्नी तथा लारा रोग विशेषज्ञ	जनरल तथा ल्याप्रोस्कोपिक सर्जन	स्त्री तथा प्रसूति रोग विशेषज्ञ	तबजात शिशु तथा बालरोग विशेषज्ञ
नाक, कान, घाँटी तथा थाइरोइड रोग विशेषज्ञ	एनेस्थेसिया तथा क्रिटिकल केयर विशेषज्ञ	मुख, अनुहार तथा बङ्गरा विशेषज्ञ	मानसिक तथा लारा रोग विशेषज्ञ
छाला, यौन, कुष्ठरोग तथा सौन्दर्य विशेषज्ञ	मृगौला तथा मृत्ररोग विशेषज्ञ	मुटु रोग विशेषज्ञ	

Hasanpur, Dhangadhi-5, Kailali, Nepal
091-527000/01/02, 9865680100, 9804600745
www.nisargahospitalnepal.com / nisargahospitalnepal

स्माईल चौधरीसे प्रकाशित

सठपाढ़क : प्रेम चौधरी (९८४८४२२२०७)

कार्यकारी सठपाढ़क : राम दहित (९८४८४९४५१८)

भाषा सल्लाहकार : दिलबहादुर चौधरी

पहुँचा सठपाढ़क : कृष्णराज सर्वहारी

व्यवस्थापन सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८१२६४१६०१)

पहलमानपुर शाखा: जीवन चौधरी (९८४७५०१८८७/९८२५६२९३०५)

प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समैजी अफसेट प्रेस, वेहडी, धनगढी

वैदेशिक रोजगारी ठगीके अभियोगमे ४ जाने पक्राउ



पहुरा समाचारदाता
काठमाडौं, ६ सावन । वैदेशिक रोजगारीमे आकर्षक तलबके प्रलोभन देखल टमान देश पठाइदेना कहटी र ३२ लाख ३८ हजार ठगल अभियोगमे ४ जाने पक्राउ परल बटै ।
केन्द्रीय प्रहरी समाचारकक्षके अनुसार काठमाडौं महानगरपालिका-१७ के ३२ वर्षीया पूजा शाही, सप्तरीके बोदेबरसाइन नगरपालिका-३ के २० वर्षीय दीपक साह,सर्लाहीके बसबरीया गाउँपालिका-३ के ४१ वर्षीय

तीन नेतासे संयुक्त रूपमे पानसमे बत्ती बारके सुरु हुइल कांग्रेस इतर समूहके कार्यक्रम

पहुरा समाचारदाता
काठमाडौं, ६ सावन । नेपाली कांग्रेसके संस्थापन इतर (निवर्तमान सभापति शेर बहादुर देउवा ओ डा.शेखर कोइराला) समूहके बीपी स्मृति दिवसके कार्यक्रम तीन नेतासे संयुक्त रूपमे पानसमा बत्ती बारके सुरु हुइल बा ।
बुधके प्रज्ञा प्रतिष्ठानमे कैना कार्यक्रमके लग समूहसे पूर्व महामन्त्री प्रकाशमान सिंहके संयोजकत्वमे समिति

दक्ष चालक बना सक्कु सैद्धान्तिक तथा व्यवहारिक ज्ञान देना प्रयास हमार, सफलता अपनेके

सीप सिक्की, स्वरोजगार बनी विद्यार्थी ओ गुण्णो अउईयाहुकनहे विशेष छुटसहित...

हमार यहाँ दक्ष प्रशिक्षकहुकनसे मोटर साईकल, स्कुटी, कार, जीप ग्यारेन्टीके साथ ड्राईभिङ सिखैनाके साथे फोटोग्राफीके सुविधा समेत उपलब्ध बा ।

नोट: साथे दूरसे अउईया विद्यार्थीनके लाग बैठना व्यवस्था समेत उपलब्ध बा । समयमे सक्कु सिकाह विद्यार्थीहुकनहे सम्पर्क कैना सहर्ष जानकारी कराइटी ।

धनगढी, चटकपुर कैलाली फोन: ०९१-४१०२३७ मो ९८४८४३९६८५

पाठकवर्गसे अनुरोध

प्रिय पाठकवर्ग, पहुरा मिडिया प्रालिसे सन्चालित पहुरा दैनिक ओ पहुरा अनलाइनमे हमार सकेसम थारुपन लन्ना कोशिश जारी बा । विचार पेजमे थारु लगायट अन्य जनजातिनके आवाज हमार पहिला प्राथमिकता हो । अपन मनेम लागल उकुसमुकुस बाट अपनेनके फे लिख्के पठाइ सेकि । अपनेक विचार लम्मा हुइ परठ कना नइ हो । आइ कलम पक्ति, अपन मनक बाट ढेरसे ढेन जनहन बाँटि । पहुरा अनलाइनमार्फत अपन बाट संसार भर पुगाइ ।

-सम्पादक

वर्षा बहलपाछे विपत् जोखिम फेन उच्च स्थितिमे पुगल बा । सरकार २३ जिल्लाके लाग रेड अलर्ट जारी करल बा । बिटल तीन महिनामे मुलुकभर तीन हजार ३४७ ठो विपत्के घटना हुइल बा । यिहिनसे १६३ जहनके मृत्यु हुइनाके साथे ९७२ जाने घाहिल हुइल बटै । सबजे यकर न्यूनीकरण ओ व्यवस्थापनमे क्रियाशीलता अपनैनाके विकल्प नैहो । राष्ट्रिय विपत् जोखिम न्यूनीकरण तथा व्यवस्थापन प्राधिकरणसे प्रकाशित एकहाते पुस्तिकामे यीसम्बन्धी विस्तृत जानकारी समोटल बा । ओम्ने आमनागरिकके पहुँच रहन जरुरी बा । मानवीय, भौतिक, आर्थिक ओ वातावरणीय क्षेत्रमे व्यापक क्षति होके जनजीवन अस्तव्यस्त हुइना विपत् हो । अइसिन विपत् प्राकृतिक ओ गैरप्राकृतिक कारणसे हुइना करल बा । यी विश्वव्यापी समस्या हो ।

विपत् व्यवस्थापनहे फरक फरक ढंगसे बुझना फेन यकर सामूहिक प्रयासमे अप्रत्यक्ष रूपमे बाधा परल बा । उदाहरणके लाग जंगलमे पहिरो जैना प्रकोप हो कलेसे बस्तीमे जैना विपत् हो । मूल बाट, यकर रोकथाममे साभ्ना जिम्मेवारीके बोध हुइ परठ । नेपालमे १९९० सालके भूकम्पहे भारी विपत्के रूपमे लेना करल बा । बहुमशमशेरसे लिखित पुस्तकसे तत्कालीन विपत्के क्षेत्रमे करल कार्यके ऐतिहासिकता प्रदान करठ । उबेला ‘भूकम्प पीडितोद्धारक फन्ड’ खडा हुइल रहे । उ फन्डसे बिपल घर बनाइ नैसक्नाहे बकस डेना, खान नैपैनाहे सिधा डेना, उद्धाररलागतके काममे भर्ती हुइलहे तलब डेना व्यवस्था करलरहे । पाछे दैवी प्रकोप उद्धार ऐन, २०३९ पुस ८ गते प्रमाणीकरण हुइल । यिहे क्रममे विपत् जोखिम न्यूनीकरण तथा व्यवस्थापन ऐन, २०७४ जारी होके २०७६ मे राष्ट्रिय विपत् जोखिम न्यूनीकरण तथा व्यवस्थापन प्राधिकरणके गठन हुइल । हाल प्राधिकरणके कार्यकारी निर्देशक प्रदीपकुमार कोइरालाके नेतृत्वमे हालके विपत् जोखिम न्यूनीकरण करना ओ विपत्मे परलहे उद्धार एवं पुनर्स्थापनलगायतके समन्वयात्मक कार्यमे जुटल पाजाइठ ।

विपत् व्यवस्थापन कौनो एक देशके समस्या नैहोके यी विश्वव्यापी चिन्ता ओ चासोके विषय रहल बा । प्रस्तुत प्रसंगमे हाल चीनके गोन्याउमे २४ मुलुकके विज्ञ भेला होके अपनअपन मुलुकबारेमे चर्चा कैके पडित्कारसे फेन नेपालसे अवलम्बन करल नीतिबारे जानकारी करल रहे । उ अनुसार नेपालमे तीन तहके सरकार कार्यरत बा । हमारयहाँ संघीय सरकार जोखिम न्यूनीकरणके नीति निर्माणमे सहभागी रहल बाकलेसे प्रदेश सरकार समन्वयमे जुटल बा । स्थानीय सरकार अग्रपडित्कमे रहिके जोखिम न्यूनीकरण करना ओ विपत् अइलेसे ओकर उद्धार ओ पुनर्स्थापनमे संलग्न बा । हमे विपत्के पूर्वसूचना डेके नागरिकहे सजग करैना प्रणालीके घनीभूत विकास करले बटि । यी विषयहे स्कूल ओ कलेजके पाठ्यक्रममे समावेश करना प्रणालीके विकास हुइल

जरुरी टेलिफोनके प्रायोजक:

हमार यहाँ बोइलर सुर्गिनके मासु सुपथ मोलमे मिलठ । सेवा कर्ना मौका अवश्य देव्ही ।

नोट : भोजविहा, व्रतवन्धके लाग होम डेलिभरीके सुविधा बा ।

प्रो.रमेश चौधरी केभी मासु पसल

बेयावेहडी चौक, धनगढी कैलाली शारद उमावि लगे मो. ९८११६३५६८०

एक्चुलेन्स नम्बर ९८२४६८९६१७, ९८४८४२७०१८, ९८१४६०८०४६, ९८१४६८००७८, ९८१४६०७२८५ प्रहरी अञ्चल प्रहरी कार्यालय ०११-४२९३०१ जिल्ला प्रहरी कार्यालय ०११-४२९३५०,१००

वडा प्रहरी कार्यालय ०११-४२९३९१,११० इपिका अत्तरीया ०११-४२९०१२३ टिनागर प्रहरी चौकी ०११-४२९०८३ जिल्ला प्रहरी कार्यालय ०११-४२९१४३ इपिका मसुरिया ०११-४०२०१४ इपिका चौमाला ०११-६९२४७१ इपिका लम्की ०११-४४०१९९ इपिका भजनी ०११-४८०१९९ इपिका सुखुखड ०११-४२९१६६ इपिका मालाखेटी ०११-४४०१२३ इपिका फल्तुरे ०११-६९०३३० इपिका हनुलिया ०११-४२९१४५ इपिका पाण्डौन १७४९०१४९०४ रिमा प्रहरी चौकी बहुलिया ०११-४२९००६ इपिका टीकापुर०११-४६०१९९ स.प्र.वल सिमासुरक्षा धनगढी ४२६१२८ बैक नेपाल राष्ट्र बैक ०११-२९३३२ नवजिवन बैक ०११-४२३६४३ कृषि विकास बैक ०११-४२९२३४ मालिका विकास बैक०११-४२३७३८ बैक अफ काठमाण्डौ ०११-४२३३८६

बैक अफ एसिया ०११-४२४६४० नेपाल बगलादेश बैक ०११-४२९७८५ सिटिजन बैक ०११-४२७४८५ कुमारी बैक ०११-४२६०३८ सनगार्डन बैक ०११-४२४८४० नेपाल इन्नेसमेन्ट बैक०११-४२३७०६ एनएनबी बैक लि.०११-४२९२९६ सरकारी कार्यालय अस्पताल जिल्ला प्रशासन .०११-४२९१०१ जिल्ला विकास .०११-४२३४६० नगरपालिका .०११-४२९४२९ मालपोत.०११-४२९२०१, नापी शाखा.०११-४६०४०२ कृषि विकास .०११-४२२२४५, भूमि सुधार.०११-४२९२३४ जिल्ला हुलाक.०११-४२९१४७, नेपाल बाल संगठन: ४२३६६५

टीकापुर अस्पताल ०११-४६०१४० दमकल १०१ नेपाल रेडक्रस सोसाईटी ०११-४२९३३३ कैलाली उ.वा.संघ ४२९३३७, ४२३९७१ एम्बुलेन्स : ४२९६०० सामुदायिक एम्बुलेन्स सेवा टीकापुर ९८४८४४७४० विगत : ४२९१४५ दिनेश मेटल ०११-४२९३९२ होटल डिमोटी ०११-४२३९१८/४२४९३९ जगदम्बा०११-४२३४९०, विगा०११-४२३७३३ लरुण ०११-४२४६९३, सनगार्डन०११-४२९४३६ वर्ल्ड लिंक धनगढी :४२०१४१ नाल्ताला०११-४२२८३०/४२७९९० नेपाल पत्रकार महासंघ :४२७१२२ शैक्षिक संस्था कैलाली बहुमुखी क्याम्पस ०११-४२९३३३ सुकुपशिमजुमला क्याम्पस ०११-४२३९१२ ऐश्वर्य बहुमुखी क्याम्पस ०११-४२९०७९ राजनैतिक पार्टी नेपाली कांग्रेस कार्यालय : ४२४९१४ नेकपा (एमाले) कार्यालय : ४२९०१४ बसपार्क काउण्टर धनगढी : ०११-४२९३४२ एफ.एम दिनेश एम एम १३.८ मेगाहर्ट्ज धनगढी: ०११-४२६७०१

परके ३७ जहनके ज्यान गैल रहे कलेसे दुई जाने बेपत्ता रहै । अस्टेक २०७८ साल असार पहिल हप्तामे मनाडमे बाढ आइके भारी क्षति हुइल रहे । उबेला सरकार मनाड विपत् संकटग्रस्त क्षेत्र घोषणा करले रहे । २०७८ साल असार पहिल हप्ता मेलम्चीमे आइल बाढमे २५ जहनके मृत्यु हुइल रहे कलेसे सरकार उ क्षेत्रहे फेन विपत् संकटग्रस्त क्षेत्र घोषणा करले रहे । २०७८ साल कात्तिकमे बेमौसमी वर्षाके कारण टमान जिल्लामे बाढपहिरोसे ११८ जहनके मृत्यु हुइनाके साथे २८ जाने बेपत्ता हुइल रहै । पाँचथरके पहिरोमे परके ३१ जहनके मृत्यु

भूकम्पके जोखिम फेन नेपालमे उच्च रहल बा । विगत एक दशकके अवधिमे ३१२ ठो भूकम्पके घटना अभिलेखबद्ध हुइल बा । यिहिनसे नौ हजार १२४ के मृत्यु हुइनाके साथे १६५ जाने बेपत्ता हुइल रहै । विसं १६६० पाछे २०४५ भदौ ५ गते उदयपुरहे केन्द्र बिन्दु बनाके ६.६ म्याग्निच्युडके भूकम्प गैल रहे कलेसे २०७२ वैशाख १२ गते विनाशकारी भूकम्प गैल रहे । ओम्ने आठ हजार ६७० ज्यान गुमैले रहै । यिहिनहे विश्वजगत्मे गोरखा भूकम्पके नामसे फेन चिन्हजाइठ । २०७६ कात्तिकमे डोटीमे ६.६ म्याग्निच्युडके भूकम्प जाके छ जहनके मृत्यु हुइल । २०८० कात्तिकमे जाजरकोटमे गैल भूकम्पमे १५४ जहनके मृत्यु हुइल रहे । आगलागीके चपेटामे फेन नेपाल परल बा । विगत एक दशकके अवधिमे २५ हजार ७१६ ठो आगलागीके घटना हुइल बा । यम्ने ८३५ के मृत्यु हुइल बा कलेसे करिब २३ अर्ब ८६ करोडके क्षति हुइल बा । वनडढेलोके घटना किल एक हजार ६७८ ठो बा । यिहिनसे ३० के मृत्यु हुइनाके साथे १२ करोडके क्षति हुइल अनुमान बा । २०७७ पुस ११ गतेसे ११ दिनसम हुइल पाथीभराके डढेलोसे १०५ हेक्टर वन सखाप हुइल रहे । उ वनडढेलो पुटैना पहिलचो नेपाल हेलिकोप्टरके प्रयोग हुइल हो ।

१३ तारिखहे विपत् न्यूनीकरणके लाग अन्तर्राष्ट्रिय दिवस मनैना घोषणा करगिल । सन् १९९४ मेमे जापानके योकोहामे प्राकृतिक विपत् न्यूनीकरणके लाग विश्व सम्मेलन हुइल रहे । सन् २००५ जनवरीमे जापानके कोबेमे विश्व सम्मेलन होके हुयागो फ्रेमवर्क फर एक्सन २००५-२०१५ पारित हुइल रहे । ओम्ने नेपाल फेन प्रतिबद्धता जनैले बा । यिहिनहे विश्वके १६८ देशसे अनुमोदन करले बा । यी अतिरिक्त दिगो विकास लक्ष्य २०१६-२०३० ओ जलवायु परिवर्तनसम्बन्धी पेरिस सम्झौतामे हम्रे व्यक्त करल प्रतिबद्धता ओ हमार आवश्यकतासमेतके आधारमे विपत् जोखिम न्यूनीकरणहे उच्च प्राथमिकतामे ढारे बिस्राइ नैपरठ । राष्ट्रिय विपत् जोखिम न्यूनीकरण तथा व्यवस्थापन प्राधिकरणके अनुसार २०७२-२०८१ के एक दशकमे नेपालमे पहिरोके तीन हजार नौ सय घटना सूचीकृत हुइल बा । यिहिनसे एक हजार ५०८ जहनके मृत्यु हुइनाके साथे २१ जाने बेपत्ता हुइल बटै । यिहिनसे करिब एक अर्ब ७६ करोडके क्षति हुइल बा । अस्टेक बाढके एक ७५२ ठो घटना अभिलेखबद्ध होके ५९६ के मृत्यु हुइनाके साथे २३६ जाने बेपत्ता हुइल बटै । यिहिनसे करिब दुई अर्ब १३ करोडके क्षति हुइल बा । २०७७ सावन ३० गते लीदी पहिरोमे हुइल रहे । २०८१ असोज १० से १३ गतेसम दसैमे भारी वर्षाके कारण बाढपहिरासे २४९ जहनके मृत्यु हुइल कलेसे १८ जाने बेपत्ता रहै । २०८१ असारमे सिमलतालमे गेग्रान बहाबसे बस बहाके ५९ जाने यात्रु बेपत्ता हुइल रहै । भूकम्पके जोखिम फेन नेपालमे उच्च रहल बा । विगत एक दशकके अवधिमे ३१२ ठो भूकम्पके घटना अभिलेखबद्ध हुइल बा । यिहिनसे नौ हजार १२४ के मृत्यु हुइनाके साथे १९५ जाने बेपत्ता हुइल रहै । विसं १९९० पाछे २०४५ भदौ ५ गते उदयपुरहे केन्द्र बिन्दु बनाके ६.६ म्याग्निच्युडके भूकम्प गैल रहे कलेसे २०७२ वैशाख १२ गते विनाशकारी भूकम्प गैल रहे । ओम्ने आठ हजार ९७० ज्यान गुमैले रहै । यिहिनहे विश्वजगत्मे गोरखा भूकम्पके नामसे फेन चिन्हजाइठ । २०७९ कात्तिकमे डोटीमे ६.६ म्याग्निच्युडके भूकम्प जाके छ जहनके मृत्यु हुइल । २०८० कात्तिकमे जाजरकोटमे गैल भूकम्पमे १५४ जहनके मृत्यु हुइल रहे । आगलागीके चपेटामे फेन नेपाल परल बा । विगत एक दशकके अवधिमे २५ हजार ७१९ ठो आगलागीके घटना हुइल बा । यम्ने ८३५ के मृत्यु हुइल बा कलेसे करिब २३ अर्ब ८६ करोडके क्षति हुइल बा । वनडढेलोके घटना किल एक

विचार कृष्णहरि बास्कोटा

हजार ९७८ ठो बा । यिहिनसे ३० के मृत्यु हुइनाके साथे १२ करोडके क्षति हुइल अनुमान बा । २०७७ पुस ११ गतेसे ११ दिनसम हुइल पाथीभराके डढेलोसे १०५ हेक्टर वन सखाप हुइल रहे । उ वनडढेलो पुटैना पहिलचो नेपाल हेलिकोप्टरके प्रयोग हुइल हो । नेपालमे चट्याडका घटना फेन तुलनात्मक रूपमे ढेर हुइना करल बा । विगत एक दशकमे दुई हजार ६२५ ठो घटना हुइल बा । यिहिनसे ७९१ जहनके मृत्यु हुइनाके साथे नौ करोड बराबरके क्षति हुइल बा । यी अवधिमे हावाहुरीके एक हजार २५६ ठो घटना होके १०२ के मृत्यु हुइल बा । यिहिनसे करिब पाँच करोड क्षति हुइल अनुमान बा । २०७५ चैत १७ गते बारा पसामे भीषण हावाहुरी चल्के २७ जहनके मृत्यु हुइल रहे । यिहिनहे टोर्नेडो फेन कहल बा । यी अतिरिक्त विगत एक दशकमे जनावर आक्रमणके दुई हजार १४९ घटना सूचीकृत हुइल बा । यिहिनसे १०२ के मृत्यु हुइनाके साथे करिब पाँच करोडके क्षति पुगल बा । टमान महामारी ओ दुर्घटनासे फेन हम्रे पीडित बटि । नेपालमे २०७६ पुससे आरम्भ हुइल कोभिड-१९ महामारीसे १२ हजार ३१ जाने ज्यान गुमैलै । सडक यातायात दुर्घटनासे दिनहुँ मनैन्के ज्यान गैल बा । नेपालमे हिमताल विस्फोटके घटना फेन बहल बा । २०८१ सावनमे थामेखोलामे भारी दुर्घटना हुइल रहे ।

विपत्से सुरक्षित हुइना तरिका आममनै जाने परठ । सामान्यतः सबजे भनटपट भगोला (गो ब्याग) के चाँजोपाँजो मिलाइ परठ । आमबस्ती, टोल, समुदायमे एसेम्बर प्वाइन्ट टोक्नके साथे इमर्जेन्सी सेल्टरके व्यवस्था करे परल । प्राथमिक उपचार ओ एम्बुलेन्ससेवाके व्यवस्थाके अतिरिक्त भूकम्प निरोधक घर निर्माणहे अनिवार्य करे परल । नेपाल विश्वमे भूकम्पके ११ औँ जोखिम राष्ट्रमे परठ । हम्रे बाढके पूर्वसूचना डेना प्रणाली स्थापना करे परठ । पहिरोसे बच्न संवेदनशील स्थलके पूर्वपहिचान करे परठ । लापबाँहीके कारण हुइतिरहल आगलागीके घटना न्यूनीकरण करे परठ । चट्याङ्कसे सुरक्षित रहना अर्थिडके समुचित व्यवस्था करे परठ । वनडढेलोसे नयाँ घाँस बहल वा पराल बरलपाछे मजा उब्जनी हुइठ कना जैसिन भ्रमपूर्ण सोचविरुद्ध चेतनामूलक कार्यक्रम सञ्चालन करे परल । टाटुल हावा, शीतलहर, हिमपात विस्फोट, प्रदूषण, सर्पदंश औद्योगिक विपत् ओ अन्य सम्भावित महामारीसे जोगे परल । यम्ने सरकार ओ जनता दुनुजे अपनअपन क्षेत्रसे उच्च सतर्कता अपनाइ परठ । हाल बर्सातके समयमे विपत्के उच्च जोखिम रहल ओरसे अनावश्यक यात्रा नैकरनाके साथे अपन स्थानमे कौनो जोखिमके उच्च सम्भावना बा, उ पहिचान कैके पूर्वसाधानी अपनैना सार्वजनिक अपिल करटु ।

साभार: गोरखापत्र दैनिकसे

जंगली हाठीनसे बँचके अइली

पहुरा समाचारदाता

धनगढी, ६ सावन । भयानक सुनसान बन्वाके उ करियाकुचिल रात ओ पलपल वन्यजन्तुके जोखिमबिच सखक रुखाटर बिटाइल रात । बागफाँटाकी ४६ वर्षीय सविता चौधरीसहित अन्य दौतरी सायद जीवनमे उ रात कबु नैबिसरैहीं ।

जीवन नै दाउमे लागके बेम्टी फुटकी खोजे शुक्लाफाँटा राष्ट्रिय निकुञ्ज गैल उहाँहुके करिब २४ घण्टापाछे सकुशल लौटल रहि। यद्यपि कञ्चनपुरके भीमदत्त नगरपालिका-१९, बागफाँटा दशरथ चन्द टोलके इ घटनासे सम्बन्धितके परिवार, आफन्तजन, निकुञ्ज प्रशासन, प्रहरी प्रशासन सक्कु जनहनहे रातभर तनावमय बनाइल रहे । बेम्टी खोजे अनधिकृत रूपमे निकुञ्जके मुख्य क्षेत्र (कोर एरिया) ओर जाके बेपत्ता हुइल १४ जाने सकुशल लौटलपाछे किल चैनके सास फेरे सेकल रहि।

सविताके गौसिया बाबुराम कहलै, “गाउँवासी, प्रहरी, सेना सक्कु जनहनसे रातभर बन्वामे खोजी हुइल । साढे ११ बजेओर मै ओइनहे घरओर आइड डेखु । बल्ल राहत महसुस हुइल । खुसीके सीमा नैरहे ।”

शनिचर सकारे साढे ११ बजेओर टोलके १४ जाने महिला फुटकी खोजक लाग निकुञ्ज पेलल् रहि। उ मध्ये नौ जाने (सुकनीदेवी चौधरी, ठगिया, सुनिता, लक्ष्मी, सविता, रमा, रीता, ममिला, सौनी चौधरी) अक्के घरक रहि कलेसे पाँच जाने गैरथारु समुदाय (सुमित्रा सुनार, शान्ति, प्रतीक्षा, शिवानी सुनार, विमला आग्री) के रहि।

निकुञ्जके मुख्य क्षेत्र बाबातालओर फुटकी खोजी गैल बेला घर अइना दिशा भुलाइलपाछे उहाँहुके बन्वामे यहाँर उहाँर घुमट घुमट रात परल । सविता कहली, “डेढ बजेओर घर अइना खोजल रही मने सुनार दिदीबहिनीया आउर भिट्टर जाऊँ कना बात करलै । फुटकी



नैभेटलाइलपाछे नेंगटी आउर भिट्टर गेली । ओकरपाछे घर अइना डगरा भुलागेली, ओम्हे रात होगैल ।”

सविताके अनुसार ओइनमध्ये केकोसँग फेन मोबाइल नैरहे । एक जनहनसँग रहल मोबाइलमे फेन सिम नैरहे । उ समय हेरक लाग ओ गीत सुनक लाग लैगिल रहे । उहे मोबाइल ओइनके रातभरके सहारा बनल । रात ८ बजेसम घर लौटना डगरा खोजेलेसे फेन नैभेटाइलपाछे सक्कुजाने सल्लाह कैके एकठो रुखाटर रात बिटैली ।

सविता कहली, “रुखक जरेटर पिठ कैके चारुओर गोलघेरा बनाके बैठली । वन्यजन्तु हमार आवाज सुन्ही कना डरसे खुसपुस खुसपुस किल बट्वाइ, हल्ला नैकरली । रातभर मच्छर, किरा कटलै । सकुशल बिहान डेखे पैना प्रार्थना करटी रहली ।”

भगवान् दाहिने हुइल ओरसे अपनेहुके सकुशल लौटल महिलाहुकनके कहाइ रहल बा । बन्वामे फुटकी खोजे जीवनमे पहिलचो गैल सुकनीदेवी आव जीवनमे भुलाके फेन बन्वामे नैपैठना बटैली । उहाँ कहली, “हिंसक वन्यजन्तु रहल निकुञ्ज क्षेत्रमे बिटाइल डरलगिटक रात सम्भ्रमे आइ नै सिरिङ्ग हुइत् ।

भ्रमभ्रम भ्रमभ्रम पानी परेवर रुखाटर बिटाइ परल । भगवान्के कृपासे हमे बँचके आइ सेक्ली ।”

साथमे रहल मोबाइलमे रातभर समय हेरट हेरट सकारे ४ बजेओर ब्याटी ओराके ...स्विचअफ होगैल । सकारे ठोचरे ओजरार हुइलपाछे उहाँहुके घरओर जैना डगराके खोजीमे पुनः सक्रिय हुइल रहि। उहे क्रममे टल्वा जस्टे क्षेत्रमे तीन/चारचो जंगली हाठी फेला पारल सुकनीदेवी सम्भ्रली । उहाँ कहलै, “भिसमिसे ओजरारमे नेंगेबर एक ठाउँमे चारठो जंगली हाठी डेख परलै । उ हाठीनहे फेन छलके बँचके घर अइली ।”

बन्वामे नेंगेबर सिङपुर-मजगाउँ रोडमे गाडी चलल् आवाज सुनके बल्ल घरओरके दिशा यकिन करे सेकल महिला बटैले बटै । डगरामे चलल् गाडी फेन ओइनहे खोजक लाग गैल प्रशासनके गाडी रहे । सम्पर्कविहीन हुइल महिला समूह आइलपाछे बल्ल अपनेहुके चैनके सास फेरल सुकनीके गोसिया जगतबहादुर चौधरी बटैली ।

शुक्लाफाँटा राष्ट्रिय निकुञ्ज कार्यालयके अनुसार निकुञ्जभिट्टर अनधिकृत रूपमे प्रवेश कैना अपराध हो मने जटरा सम्भावुभैलेसे फेन नुकछुपके स्थानीय बेम्टी, फुटकी, कौंचिया टुरे निकुञ्ज क्षेत्रमे प्रवेश कैटी आइल बटै । ओइसीक अनधिकृत रूपमे पेलके उहाँहुके अपराध कैना किल नैहो, अपने ज्यान फेन जोखिमे पर्ना करल निकुञ्जके

सूचना अधिकारी पुरुषोत्तम वाग्ले बटैलै । उहाँके अनुसार महिला गैल क्षेत्र ज. (...जंगली हाठीनसे बँचके अइली हाठीनके भ्रुन्ड ओहोरदोहोर करटी रहना क्षेत्र हो । जहाँ, पाइलेपिच्छे जोखिम हुइ सेकट् । शुक्लाफाँटामे ४३ बाघ ओ ५० से ढेर जंगली हाठी रहल बटै ।

वाग्ले कहलै, “१४ महिला सम्पर्कविहीन रहल खबर आइलपाछे हमे रातभर खोजीमे लागल रही । उहाँहुकनहे बाघनसे फेन जंगली हाठीनके बगालसे आक्रमण करही कना चिन्ता रहे काहे कि मने समूहमे रलेसे फेन हाठी सक्कु जनहनहे मारे सेकठै । जम्काभेट नैहुइसम समूहमे रहल मनेनहे बाघ आक्रमण नैकरठै ।” उहे रात तीन जाने और समूहके महिला रुखामे चहुँरके रात बिटाइल रहि। सोम्मार सकारे फोन कैके सहयोग मागलपाछे सुरक्षाकर्मी उहाँहुकनके उद्धार करल रहे ।

गुम्टी करोडौँ राजस्व निकुञ्जआसपासके मध्यवर्ती क्षेत्रके स्थानीय परम्परागत रूपमे वनजन्य सागसब्जी सत्तलन ओ उपभोग कैटी आइल बटै । यद्यपि उहाँहुके निकुञ्ज क्षेत्र पेलना कार्य भर अनधिकृत रहल बा । फुटकी, बेम्टी, कौंचिया सत्तलन जैसिन कार्यहे कानुनी तवरसे सत्तलन कैना व्यवस्था हुइलमे निकुञ्जके राजस्व बहनाके साथे स्थानीयके परम्पराहे सम्बोधन हुइना सूचना अधिकारी वाग्लेके कहाइ रहल बा ।

उहाँ कहलै, “बाँके राष्ट्रिय निकुञ्जके नियमावली बनल बा मने हमार नैहो । नियमावली बनाके पुर्जी काटके सुरक्षित रूपमे बेम्टी, फुटकी सत्तलनके लाग प्रवेश डेहलमे आम्दानी फेन हुइ ओ वन्यजन्तुके आक्रमणको डर फेन नैरही ।”

बर्थिङ सेन्टरमार्फत सुत्केरी सेवा लेहुइया बहटी

पहुरा समाचारदाता

नेपालगञ्ज, ६ सावन । बाँकेके दुर्गम मन्ना ओ स्वास्थ्य सेवाके न्यून पहुँच रहल नरैनापुर गाउँपालिकामे बर्थिङ सेन्टरमार्फत सुत्केरी सेवा लेहुइया महिलाके सख्या बहटी गैल बा ।

कुछ समयआघेसम घरमे सुत्केरी करैना महिला अब्बे गाउँमे स्थापना करल बर्थिङ सेन्टरमे पुगके सुत्केरी सेवा लेहे लागल गाउँपालिका जनैले बा । नरैनापुर गाउँपालिकाके अध्यक्ष इश्रियाक अहमद शाह कुछ वर्ष पहिलेसम नरैनापुरके अधिकांश महिला घरमे सुत्केरी करैटी आइलमे अस्पताल जाईपरेवेर सीमापार भारतके अस्पताल वा नेपालगञ्जस्थित भेरी अस्पताल पुगेपर्ना बाध्यताके अन्य हुइल बटैलै ।

उहाँ गणतन्त्र स्थापनापाछे दुर्गम ओ पिछरल नरैनापुरमे कालोपत्रे सडक ओ विद्युतसंगे स्वास्थ्य सेवाके पहुँचके बहके बर्थिङ सेन्टर सञ्चालन करलेसेफे महिला उ सेन्टरमे पुगे लागल उल्लेख करलै ।

एम्बुलेन्समेत नैरहल उ पालिकामे अब्बे टमान वडामे स्वास्थ्य केन्द्र तथा बर्थिङ सेन्टर सञ्चालनमे आइल बटै । “कौनो बेला प्रसूति सेवाके लाग करिब ५० किलोमिटर दूर नेपालगञ्जके अस्पताल पुगेपर्ना बाध्यता रहे मने अब्बे टे वडावडामे सञ्चालन करल बर्थिङ सेन्टरमे सुत्केरी सेवा उपलब्ध बा”, उहाँ कहलै ।

नरैनापुर गाउँपालिकामे सञ्चालनमे

ल्यानल बर्थिङ सेन्टरमार्फत चालु आर्थिक वर्ष २०८२/०८३ मे एक हजार १५१ जाने महिला सुरक्षित सुत्केरी सेवा पाइल पालिकाके स्वास्थ्य शाखा जनैले बा । गैल आर्थिक वर्ष २०८१/०८२ मे एक हजार १२३ जाने महिला सुरक्षित सुत्केरी सेवा लेहलमे चालु आर्थिक वर्षमे उ सख्यामे वृद्धि हुइल बा ।

स्वास्थ्य शाखा प्रमुख नगेन्द्र कुमार शाहसे घरमे अधिकांश सुत्केरी करैना ओ अस्पताल जाई नैमन्ना पछिल्का समय धमाधम बर्थिङ सेन्टरमे पुगके सेवा लेहे लागल बटैलै । उहाँ नरैनापुरके वडा नम्बर १ से ६ समके ६ ठो बर्थिङ सेन्टरमे चौबीसे घण्टा सञ्चालन हुइटी रहल प्रसूति सेवासे उ क्षेत्रके महिला लाभान्वित हुइटी रहल जानकारी डेलै ।

स्वास्थ्य शाखा प्रमुख शाहके अनुसार प्रशिक्षित जनशक्ति ओ निःशुल्क एम्बुलेन्स सेवामार्फत सुरक्षित सुत्केरी सेवा डेटी आइल बा । उहाँ तालिमप्राप्त जनशक्तिसे चौबीसे घण्टा प्रसूति सेवा डेहल उल्लेख करटी बर्थिङ सेन्टरसम ल्यन्ना निःशुल्क एम्बुलेन्सके व्यवस्था करल बटैलै ।

नरैनापुरमे चालु आवमे वडा नम्बर १ मे १८६, वडा नम्बर २ मे १७४, वडा नम्बर ३ मे १०१, वडा नम्बर ४ मे २५४, वडा नम्बर ५ मे २८६ ओ वडा नम्बर ६ मे १५३ जाने महिला सेवा लेहल स्वास्थ्य शाखा जनैले ।

मने इहे वर्ष जेजनी आन्दोलन, कर्मचारीके अभावलागायत कारणसे केही समस्या हुइल देखल बा ।”

अब्वे तयारी पुगलके योजनामे बजेट विनियोजन, समयमे कार्यान्वयन, खरिद ओ ठेक्का व्यवस्थापन प्रक्रिया सुधाना ओ आयोजना व्यवस्थापनहे प्रभावकारी बनाइ सेकना, प्रदेशके पुँजीगत खर्चमे उल्लेख्य सुधार ल्याइ सेकना उहाँके विश्वास बा ।

सुर्खेतके गाडी दुर्घटनामे १९ जाने घाहिल



पहुरा समाचारदाता

काठमाडौँ, ६ सावन । सुर्खेतके गुर्भाकोटमे गाडी दुर्घटना हुइल १९ जाने घाहिल हुइल बटै । सपम्तासे गुमीओर आइटी करल क.प्र. ०२००१ ख ०४९० नम्बरके फोर्स गाडी पौने १२ बजे गुर्भाकोट नगरपालिका-१३ सेराधारीमे दुर्घटना हुइल हो ।

घाहिलहुकनके उद्धार करके अस्पताल पठाइल प्रहरी जनैले बा । कुछ

निसराउ...

हासिल करटी निरन्तर आघे बहना कामना करलै । उहाँ कैलालीमे थारु भाषाके पहिल पत्रिकाके रूपमे पहरासे भूमिका खेलल उल्लेख करटी निसराउ साप्ताहिकसेफे थारु भाषा, संस्कृति ओ पहिचान संरक्षणमे महत्वपूर्ण योगदान पुगैटी रहल बटैलै ।

उहाँ विगतमे कैलालीमे ३५-४० जाने थारु पत्रकार सक्रिय रहलेसेफे अब्बे पत्रकारहुकनके संख्या घटटी क्रममे रहल कहटी चिन्ता व्यक्त करलै । उहाँ पत्रकारिता क्षेत्रमे नयाँ पुस्ता आकर्षित कैना सरकार तथा नेपाल पत्रकार महासंघसे विशेष कार्यक्रम ल्यानेपर्ना आवश्यकता अँल्यइलै ।

नयाँ सिकाइ रहल पत्रकारके लाग तालिमके व्यवस्था कैना ओ जिल्लामे थप

मेहेलकुना अस्पतालमे उपचार हुइटी रहल बा कहटी कुछ सदरमुकाम वीरेन्द्रनगरस्थित प्रदेश अस्पताल ओ अन्य अस्पतालमे पठाइल बा । गाडीके चालकहे प्रहरी चौकी गुमीसे नियन्त्रण लेहल बा ।

सुर्खेत सिम्ता गा.पा ९ बैठना वर्ष ४० के गणेश वली कापरमे चोट लागल अवस्था सिरियस रहल ओ उहाँके कर्णाली केयर अस्पताल सुर्खेतमे उपचार

पत्रकार उत्पादन कैना प्रदेश पत्रकार महासंघसे विशेष पहल करेपर्ना उहाँके कहाइ रहे ।

कार्यक्रममे निसराउ साप्ताहिकके अध्यक्ष तथा सम्पादक सागर कुस्मी सातौँ वर्षमे प्रवेश कैना पत्रिकाके लाग महत्वपूर्ण उपलब्धी रहल बटैटी सक्कु पाठक, विज्ञापनदाता, शुभेच्छुक तथा कर्मचारीप्रति हार्दिक धन्यवाद व्यक्त करलै । उहाँ अइना दिनमे पत्रिकाके व्यवस्थापनहे थप सुदृढ बनेटी भाषा, साहित्य, कला, संस्कृति ओ थारु समुदायके पहिचान संरक्षणमे आउर प्रभावकारी ढंगसे आघे बहना प्रतिबद्धता व्यक्त करलै ।

उहाँ पत्रिकाप्रति निरन्तर माया, विश्वास ओ साथ डेटी आइल सक्कुहुनप्रति आभार व्यक्त करटी अइना दिनमेफे अस्टे

हुइटी रहल बा ।

सुर्खेत गुर्भाकोट न.पा.१३ बैठना वर्ष २३ के ममता पुन, न.पा. १४ बैठना वर्ष १२ के सक्षम बुढा कापर, खुट्टामे चोट लागल बा ।

ओस्टेक, ममता पुनके छावा वर्ष ५ के रियाज शाही, सुर्खेत सिम्ता गा.पा.९ बैठना वर्ष ४५ के बिष्णु माया सुनार, वर्ष १० के प्रविन सुनार, तनहुँ वतन वर्ष ३९ के भावना राई ओ हुकन छावा वर्ष २ के प्रज्वल राई । सुर्खेत गुर्भाकोट न.पा.१४ बैठना वर्ष ३२ के जैसरा बुढा रहल बटै ।

ओस्टेक वर्ष ६० के भूमिसरा खड्का ओ हुकन गोसिनिया वर्ष ४२ के उदयराम भुजेल, बैठना वर्ष ४५ के धनमाया भुजेल, सुर्खेत सिम्ता गा.पा.९ बैठना वर्ष ३२ के टिका खत्री, वर्ष ६० के भिम ब.थापा, वर्ष ५५ के तुलसरा सुनार, वर्ष १५ के प्रति गुरुङ, सिम्ता गा.पा.९ बैठना वर्ष ३० के शान्ता खत्री, गुर्भाकोट न.पा.१४ बैठना वर्ष १७ के भावना आले, सिम्ता गा.पा.९ बैठना वर्ष ३० के मनिषा थापा रहल बटै ।

सहयोग ओ हौसला प्राप्त हुइना विश्वास व्यक्त करलै । धनगढीमे आयोजित उ कार्यक्रममे वक्ताहुके निसराउ साप्ताहिकस विगत सात वर्षसे थारु भाषा, साहित्य, कला, संस्कृति तथा पहिचानमूलक पत्रकारिताके क्षेत्रमे पुगाइल योगदानके प्रशंसा करटी अइना दिनमे आउर सशक्त आ दिगो रूपमे आघे बहना शुभकामना व्यक्त करल रहि।

कार्यक्रममे अगिन पोस्टके सम्पादक कैलाश जोशी उ पत्रिकाके निरन्तरताके शुभकामना व्यक्त करल रहि।

उहाँ पत्रिकाके निरन्तरता, व्यवस्थापन तथा थारु भाषाके संरक्षण ओ प्रवर्द्धनमे जोड डेहल रहि। कार्यक्रममे पत्रकार हरिश भट्ट, रमेश ऐडीलगायतके संचारकर्मीहुकनके सहभागिता रहे ।

पेट, छाती, मुटु तथा थाईराईड विभाग

उपचार हुने रोगहरु

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य

तशा सम्बन्धी रोगको उपचार

- छाती दुस्ते, पेट दुस्ते समस्याको उपचार

- ज्वरो आउने, टाउको दुस्ते तथा पुरानो जटिल

रोगको उपचार तथा परामर्श

- सिकल सेलरोग तथा अन्य रगत कम (Anemia)

को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)
NMC No. 15308

कन्सल्टेन्ट फिजिसियन



धनगढी

संजिवनी अस्पताल प्रा. लि.

१ (राष्ट्र बैंक चौक, धनगढी-५) ७ सम्पर्क नं. ०९१-५९०३२८, ९७६४२९७२७, ९७६९९३२९०५

टीकापुर विमानस्थल सञ्चालन सम्भावनाबारे अध्ययन कैना

लागुऔषध सहित ६ जाने पक्राउ

पहुरा समाचारदाता

टीकापुर, ६ सावन । संस्कृति, पर्यटन तथा नागरिक उडयनमन्त्री खड्कराज पौडेल टीकापुर विमानस्थल सञ्चालनका लागि नागरिक उडयन प्राधिकरणका अध्ययनका आधारमा आवश्यक प्रक्रिया आघे बहैना बटैले बटै ।

मन्त्री पौडेल मंगरके टीकापुरके धार्मिक तथा पर्यटकीयस्थलके अवलोकन कैना क्रममे टीकापुर विमानस्थल, टीकापुर पार्क ओ पद्मप्रकाशेश्वर महादेव मन्दिरके निरीक्षण करल रहिह ।

एक दशकसम हवाई सेवा सञ्चालन हुइल तथा दुई बरस आघे फेन करिब छ महिना सेवा सञ्चालनमे आइल टीकापुर विमानस्थल विस्तार वा स्थानान्तरण कैके हुइलेसे फेन पुनः सञ्चालनमे लाने पर्ना स्थानीयके माग रहल बा ।

मन्त्री पौडेल स्थानीयके माग ओ सभामुख डोलप्रसाद अर्यालके निर्देशनअनुसार नागरिक उडयन प्राधिकरणके महानिर्देशकसहित विमानस्थलके अवलोकन करे आइल बटैलै ।

“देशके ढेर विमानस्थल सडक विस्तारसँगै बन्द हुइल बावै, अब्बे स्थलगत अवलोकनके लाग आइल बटै, उहाँ कहलै, “टीकापुर विमानस्थल सञ्चालनके सम्भावना रहटसम नागरिक उडयन प्राधिकरण योजना बनावे काम आघे बहाइ ।”

विस्तार वा स्थानान्तरणके माग इन्जिनियर रविन्द्र विष्ट विमानस्थल विस्तार करे पर्ना वा पाँच बरसआघे विमानस्थल ओ खेलकुदके जग्गा सट्टापट्टा कैके विमानस्थल निर्माण कैना विषयमे



संस्कृति, पर्यटन तथा नागरिक उडयन ओ युवा तथा खेलकुद मन्त्रालयसे करल तयारीहे मूर्त रूप डेहे पर्ना बटैलै ।

टीकापुर उद्योग वाणिज्य संघके उपाध्यक्ष दीपेन्द्र रावल टीकापुरके सम्भावना ओ स्थानीयके चाहनाअनुसार विमानस्थल सञ्चालनमे आइ पर्ना बटैलै ।

राष्ट्रिय स्वतन्त्र पार्टीके जिल्ला सचिव गणेशविक्रम शाही हरेकचो सर कार परिवर्तन हुइबर पर्यटनमन्त्रीके टीकापुर भ्रमण हुइना मने समस्या समाधान नैहुइना अवस्थासे नागरिकमे निराशा पैदा हुइल बटैलै ।

जानकी गाउँपालिकाके अध्यक्ष गणेश चौधरी पर्यटन प्रवर्द्धनके लाग आवश्यक प्रकृति, संस्कृति ओ कृषिके मजा संयोजन रहल क्षेत्र हुइल ओरसे देशके अन्य भागसँग जोर्ना हवाई सेवाके आवश्यकता रहल बटैलै ।

कैलाली क्षेत्र नं १ के प्रतिनिधि सभा सदस्य कोमल जवाली हवाई सेवा सञ्चालन हुइलेसे टीकापुर पार्क, डल्फिन क्षेत्र, घोडाघोडी ताल ओ निर्माणाधीन

राजकाँडा केवलकारलगायत पर्यटकीय क्षेत्रके प्रवर्द्धनमे सहयोग पुगना बटैलै ।

कैलाली क्षेत्र नं. २ के प्रतिनिधि सभा सदस्य केपी खनाल टीकापुर विमानस्थल सञ्चालनमे अइलेसे सुदूर पश्चिम ओ कर्णालीके पहाडी जिल्लाके विमानस्थलसमेत सञ्चालनमे लाना सहज हुइना बटैलै ।

उहाँ भारतसँगके लगगेक दूरीके कारण मानसरोवर यात्रु तथा माउन्टेन लाइटके लाग समेत सम्भावना रहल उल्लेख करलै ।

पार्क ओ मन्दिरके विकास माग

टीकापुर पार्कके अवलोकनके क्रममे नगर पालिकाके प्रमुख प्रशासकीय अधिकृत सुमन धिताल पार्कके ऐतिहासिक, भौगोलिक ओ प्राकृतिक महत्त्व रहल कहटी नगरपालिकासे तयार पारल १४ करोड रुपियाँके विस्तृत परियोजना प्रस्ताव कार्यान्वयनमे सहयोग कैना आग्रह करलै ।

पद्मप्रकाशेश्वर महादेव मन्दिरके अध्यक्ष विदुरलाल कास्थ मन्दिरके जीर्णोद्धार, धार्मिक क्षेत्र घोषणा, गुठी संस्थानसे प्राप्त हुइटी आइल पूजा खर्च

निरन्तरता तथा पुरातात्विक महत्त्वके मन्दिर रहल ओरसे सुरक्षाके व्यवस्था कैना माग करल रहिह ।

जवाफमे मन्त्री पौडेल पुरातत्त्व विभागसँग समन्वय कैके जीर्णोद्धार लगायत आवश्यक काम आघे बहैना बटाइल रहिह । उहाँ मन्दिरविनाके मूर्तिके लाग मन्दिर निर्माण कैके स्थापना कैना व्यवस्था मिलैना जानकारी डेलै । मन्त्री पौडेल मन्दिरमे पूजा आरतीसमेत करल रहिह ।

नैमिषारण्य-पद्मप्रकाशेश्वर मन्दिर-कैलास मानसरोवरबीच पौराणिक सम्बन्ध रहल ओ भारत-नेपाल-चीन जोर्ना छोट मार्गके रूपमे सेती राजमार्ग निर्माणाधीन रहल ओरसे इ क्षेत्रके पर्यटन सम्भावना बहना अपेक्षा करल बा ।

टीकापुरसे विगतमे अछाम, जुम्ला ओ काठमाडौंसम नियमित हवाई सेवा सञ्चालन हुइना करल रहे । तत्कालीन शाही नेपाल वायुसेवा निगमके जहाज संख्या घट्टी जैना ओ देशमे द्वन्द्व बहलपाछे हवाई सेवा प्रभावित हुइटी बन्द हुइल रहे । २०८० अगहनसे जेठसम तारा एयर ओ यती एयरलाइन्स टीकापुर-नेपालगञ्ज-काठमाडौं कनेक्टिङ लाइटसमेत सञ्चालन करल रहिह ।



पहुरा समाचारदाता

धनगढी, ६ सावन । कैलाली ओ कञ्चनपुरके अलग अलग ठाउँसे अवैध लागुऔषधसहित ६ जाने पक्राउ परल बटै ।

कैलाली धनगढी उ.म.न.पा.६ के.आई. सिंह चोकसे अवैध लागुऔषध खैरो हेरोइन १ ग्राम ८ मिलिग्राम सहित ३ जनहनहे प्रहरी पक्राउ करले बा ।

पक्राउ परइयामे भारतके लखिमपुर खिरी बैठना वर्ष २४ के सलमान खान ओ वर्ष २५ के जह्द अली, वर्ष २१ के महोमद असलाम रहल बटै ।

बडा प्रहरी कार्यालय धनगढी ओ लागुऔषध नियन्त्रण व्युरो शाखा कार्यालय महेन्द्रनगर, कञ्चनपुरसे संयुक्त रूपमे खटल प्रहरी लागुऔषध सेवन करटी रहल अवस्थामे चेकजाँच करेबर उ पदार्थ फेला पारके उ पदार्थ सहित पक्राउ करल हो । ओस्टेक करके जिल्ला कैलाली धनगढी उ.म.न.पा.२ सिसा पोष्ट

लगगेसे नियन्त्रित लागुऔषध स्प्रास नामक ट्याब्लेट ८ सहित उहे ठाउँ बैठना १८ वर्षीय किशोरहे मंगर साँझ प्रहरी पक्राउ करले बा ।

जिल्लाप्रहरीकार्यालय कैलालीसे खटल प्रहरी शंका लागके चेकजाँच करेबर उ ट्याब्लेट फेला पारके पक्राउ करल हो । ओस्टेक कञ्चनपुर शुक्लाफाँटा न.पा.१२ स्यालिनदीसे अवैध लागुऔषध खैरोहेरोइन ९६० मिलिग्राम सहित २ जनहनहे मंगर साँझ प्रहरी पक्राउ करले बा ।

पक्राउ परइयामे उहे न.पा.७ बैठना वर्ष ३० के हेम राज जोशी ओ वर्ष २८ के रविन्द्र नेगी रहल बा । अस्थायी प्रहरी पोष्ट बन्साह, कञ्चनपुरसे खटल प्रहरी सु.प.प्र.०१-०१३ प ०७७९ नम्बरके स्कटरमे सवार ओइनहे शंका लागके चेकजाँच करेबर उ पदार्थ फेला पारके उ पदार्थ, स्कटर सहित पक्राउ करल हो ।

विपद् जोखिम न्यूनीकरणको पूर्वतयारी गरौं

- ❖ वर्षाको समयमा बाढी पहिरो तथा चट्याङ्गको जोखिम हुन सक्छ,
- ❖ सम्भावित जोखिमको मूल्यांकन गरौं, सचेत बनौं,
- ❖ जोखिमयुक्त स्थानमा नबसौं, सुरक्षित स्थानमा बसौं,
- ❖ नदि किनारा वा भिरालो जमिनमा बसोबास भएकाहरु विशेष सतर्क रहौं,
- ❖ सम्भावित जोखिमबाट बच्न आपतकालीन पूर्वयोजना बनाऔं,
- ❖ घर परिवार र छिमेकीहरूसँग मिलेर सुरक्षित स्थानको पहिचान गरौं,
- ❖ सम्पर्क बिन्दुहरु तय गरौं, सूचना प्रणालीमा आवद्ध होऔं,
- ❖ खाद्यान्न, पानी, प्राथमिक उपचार सामग्री, टर्चलाइट र आवश्यक औषधि आदि तयारी अवस्थामा राखौं,
- ❖ प्रकोप व्यवस्थापन तालिम तथा अभ्यासमा सहभागी बनौं,
- ❖ बालबालिका, वृद्धवृद्धा र अपाङ्गता भएका व्यक्तिको सुरक्षामा ध्यान दिऔं ।



कैलाली गाउँपालिका

गाउँ कार्यपालिकाको कार्यालय

कैलाली

जनावरबाट सर्ने रोगविरुद्ध सावधानी अपनाऔं

- ❖ जनावरसँगको सम्पर्कमा सावधानी अपनाऔं,
- ❖ जनावर छोएपछि साबुनपानीले हात सफा गर्ने बानी बसालौं,
- ❖ पशुपन्छीको स्वास्थ्यमा नियमित ध्यान दिऔं,
- ❖ अस्वस्थ वा मरेका जनावरको सम्पर्कबाट टाढा रहौं,
- ❖ पशुजन्य खाद्य पदार्थ राम्ररी पकाएर मात्र खाने गरौं,
- ❖ पशुबाट मानिसमा सर्न सक्ने रोगबारे सचेत बनौं,
- ❖ जनावरमा असामान्य लक्षण देखिएमा सम्बन्धित निकायलाई जानकारी गराऔं ।

जनावरको स्वास्थ्य, मानव स्वास्थ्यसँग जोडिएकोले सावधानी अपनाऔं



नेपाल सरकार
विज्ञापन बोर्ड

विपद् जोखिम न्यूनीकरणको पूर्वतयारी गरौं

- ❖ वर्षाको समयमा बाढी पहिरो तथा चट्याङ्गको जोखिम हुन सक्छ,
- ❖ सम्भावित जोखिमको मूल्यांकन गरौं, सचेत बनौं,
- ❖ जोखिमयुक्त स्थानमा नबसौं, सुरक्षित स्थानमा बसौं,
- ❖ नदि किनारा वा भिरालो जमिनमा बसोबास भएकाहरु विशेष सतर्क रहौं,
- ❖ सम्भावित जोखिमबाट बच्न आपतकालीन पूर्वयोजना बनाऔं,
- ❖ घर परिवार र छिमेकीहरूसँग मिलेर सुरक्षित स्थानको पहिचान गरौं,
- ❖ सम्पर्क बिन्दुहरु तय गरौं, सूचना प्रणालीमा आवद्ध होऔं,
- ❖ खाद्यान्न, पानी, प्राथमिक उपचार सामग्री, टर्चलाइट र आवश्यक औषधि आदि तयारी अवस्थामा राखौं,
- ❖ प्रकोप व्यवस्थापन तालिम तथा अभ्यासमा सहभागी बनौं,
- ❖ बालबालिका, वृद्धवृद्धा र अपाङ्गता भएका व्यक्तिको सुरक्षामा ध्यान दिऔं ।



भजनी नगरपालिका

४ नम्बरको कार्यालय

खैलाड, कैलाली

सुवर्ण अवसर ! सुवर्ण अवसर !! सुवर्ण अवसर !!!

कैलाली अस्पताल प्रा.लि

Provide Health Related Services

सेवाहरु:

- ❑ मधुमेह(सुगर)
- ❑ थाइराइड रोग
- ❑ पेट,मुटु तथा छातिरोग
- ❑ कलेजी रोग
- ❑ TB, हेपाटाइटिस रोग
- ❑ ब्लडप्रेसर तथा हृदयरोग
- ❑ मोटोपना

डा. अकाश राउत
MBBS, MD (T.U.), Internal Medicine
Senior Consultant Physician
NMC NO. 20304

➤ आउने समय : प्रत्येक दिन (२४ घण्टा)

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हावा सेवाहरु : १) २४ घण्टा ईमर्जेन्सी सेवा, फार्मेसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याविन । २) स्त्री रोग तथा प्रसूती सम्बन्धी सेवा (बॉन्डोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाइड्रोसिल, हर्निया, पायल्स, फिस्टुला, स्तनमा गाँठागुठी आउने, शरिरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अपरेसन तथा पित्तथैलीको पत्थरी अपरेसन) । ४) हाड(जोर्नी) तथा नशा सम्बन्धी सेवा (हाटखुट्टा बाङ्ने, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेसिनबाट हड्डीको अप्रेसन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुछाँ पर्नु, टाउको दुख्ने जस्ता समस्याहरु, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडेको अप्रेसन आदि सेवा ।



कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२९२४९